
सं0 14 / विविध - 06 / 06 - 1150 (14 ) 

स्वास्थ्य विभाग 


प्रतिपूर्ति संबंधी प्रक्रि 


संकल्प 

10 अक्तूबर 2014 
विषयः - बिहार न्यायिक सेवा के सेवारत और सेवानिवृत पदाधिकारियों को चिकित्सा की स्वीकृति एवं 

प्रतिपूर्ति संबंधी प्रक्रिया का सरलीकरण करने के संबंध में । 

बिहार न्यायिक सेवा के पदाधिकारियों को चिकित्सा सुविधा के संबंध में राज्य सरकार के निर्गत विभिन्न 
संकल्पों द्वारा अधिसूचित है : 

(i) स्वास्थ्य विभागीय संकल्प सं0 - 94 (14 ) दिनांक 07.02.07 द्वारा राज्य के न्यायिक सेवा के पदाधिकारियों 
को चिकित्सा व्यय की प्रतिपूर्ति की सुविधा उपलब्ध कराने के प्रावधान निरूपित हैं जिसमें संकल्प सं0 - 1070 (14 ) 

20.05.06 एवं 1182 (14) दिनांक 02.06.06 में अंकित प्रावधानों का अनुपालन आवश्यक बताया गया है । 

(ii ) स्वास्थ्य विभाग के संकल्प सं0 - 611 (14 ) दिनांक 01.06.09 द्वारा शेट्टी आयोग की अनुशंसा के आलोक में 
न्यायिक सेवा के पदाधिकारियों एवं उनके पति / पत्नी को राज्य के विधानमंडल के सदस्यों को प्राप्त चिकित्सा सुविधा 
के समकक्ष चिकित्सा सुविधा उपलब्ध कराये जाने का निर्णय भी अधिसूचित है । 

(iii ) पुनः स्वास्थ्य विभाग के संकल्प संख्या 511 (14 ) दिनांक 15. 05 .2013 के द्वारा न्यायिक सेवा के 
पदाधिकारियों के परिवार से तात्पर्य उनके पति / पत्नी, और उनपर पूर्णतः आश्रित माता - पिता, अविवाहित बच्चे एवं 
सौतेले बच्चे ( उम्र सीमा 25 वर्ष) अधिसूचित किया गया है । साथ ही साथ राज्य न्यायिक सेवा के सेवानिवृत 
पदाधिकारियों को भी सेवारत पदाधिकारियों के समान चिकित्सा व्यय की प्रतिपूर्ति किया जाना तथा सेवानिवृत्त न्यायिक 
पदाधिकारियों की प्रतिपूर्ति विधि विभाग के माध्यम से किया जाना अधिसूचित है । 

2. राज्य के न्यायिक सेवा के पदाधिकारियों का प्रशासी विभाग सामान्य प्रशासन विभाग है , जबकि उनके 
नियंत्री प्राधिकार , उच्च न्यायालय , पटना है । इसी प्रकार सरकार के विभागों में प्रतिनियुक्त न्यायिक सेवा के 
पदाधिकारियों के नियंत्री प्राधिकार संबंधित विभाग के प्रधान सचिव / सचिव हैं । न्यायिक सेवा के पदाधिकारियों की 
चिकित्सा पर व्यय की प्रतिपूर्ति हेतु बजटीय उपबंध विधि विभाग के अधीन किया जाता है । 

____ 3. स्वास्थ्य विभागीय संकल्प संख्या - 1070 (14 ) दिनांक 20.05.06 एवं 1182 (14 ) दिनांक 02.06.06 में निरूपित 
प्रावधानों के आलोक में 20 , 001 रु0 से 2,00,000 रु0 तक के चिकित्सा व्यय की प्रतिपूर्ति की शक्ति न्यायिक सेवा 
पदाधिकारियों के संबंधी प्रशासी विभाग ( सामान्य प्रशासन विभाग ) को प्रदत्त है । इसी प्रकार राज्य के बाहर चिकित्सा 
संस्थान में चिकित्सा, जिसकी अनुमति नियंत्री प्राधिकार द्वारा दी जाती है, के पश्चात प्रत्येक चेकअप के पूर्व स्वीकृति 

प्रशासी विभाग के प्रधान सचिव / सचिव द्वारा दिये जाने का प्रावधान है । इसी प्रकार चिकित्सा अग्रिम (प्राक्कलित राशि 
की 80 प्रतिशत) की स्वीकृति की शक्ति भी न्यायिक सेवा के प्रशासी विभाग के प्रधान सचिव / सचिव को प्रदत्त है । 

4. राज्य के न्यायिक पदाधिकारियों को चिकित्सा प्रतिपूर्ति शेट्टी कमिशन की अनुशंसा के आलोक में माननीय 
सर्वोच्च न्यायालय द्वारा पारित न्यायादेश के आलोक में स्वीकृत किया गया है , जिसके अनुसार 

The Principal District Judge should be notified as the Competent Authority for 
passing the bill for reimbursement of medical attendance and expenses of Judicial Officers 
under him and in case of District Judges the High Court should be the Sanctioning 
Authority." 

5. चिकित्सा प्रतिपूर्ति से संबंधित माननीय सर्वोच्च न्यायालय द्वारा स्वीकृत शेट्टी कमीशन की 
अनुशंसा तथा उपर्युक्त संकल्पों के कतिपय पारस्परिक विरोधाभासों / अस्पष्टताओं को दूर करने हेतु 
चिकित्सा प्रतिपूर्ति की प्रक्रिया को सरलीकरण के उद्देश्य से उपर्युक्त संकल्पों के प्रावधानों को निम्न रूपेण 
संशोधित किये गये है : 
( क ) चिकित्सा स्वीकृति प्राधिकार : 

जिला एवं सत्र न्यायाधीश अपने अधीनस्थ बिहार न्यायिक सेवा के सभी पदाधिकारियों को राज्य के अन्दर / 
बाहर के चिकित्सा से संबंधित दो लाख रूपये तक के चिकित्सा विपत्रों एवं अभिश्रवों की प्रतिपूर्ति हेतु मंजूरी प्राधिकार 
होगें , जबकि जिला एवं सत्र न्यायाधीश के संबंध में उच्च न्यायालय , पटना उनके मंजूरी प्राधिकार होगें ( ii ) विभागों में 
पदस्थापित न्यायिक सेवा के पदाधिकारियों के चिकित्सा की मंजरी प्राधिकार संबंधित विभाग के प्रधान सचिव / सचिव 
होगे । ( ii ) माननीय पटना उच्च न्यायालय में पदस्थापित न्यायिक सेवा के पदाधिकारियों के राज्य के अन्दर / बाहर के 
चिकित्सा से संबंधित दो लाख रूपये तक की चिकित्सा व्यय की प्रतिपूर्ति की शक्ति उनके नियंत्री प्राधिकार 
( महानिबंधक , उच्च न्यायालय, पटना ) को प्रदान की जाती है । उच्च न्यायालय के महानिबंधक का चिकित्सा स्वीकृति 
प्राधिकार उच्च न्यायालय , पटना के मुख्य न्यायाधीश या उनके द्वारा प्राधिकृत न्यायाधीश होगे । उपरोक्त सभी मामलों में 
दो लाख रूपये से अधिक राशि के चिकित्सा विपत्रों को वित्त विभाग की सहमति से विधि विभाग द्वारा पारित किया 
जायेगा । 
( ख ) चिकित्सकीय अनुशंसा : 

राज्य के मेडिकल कॉलेज अस्पताल के विभागाध्यक्ष ( संबंधित रोग के ) / संबंधित जिले के सिविल सर्जन ( जहाँ 
मेडिकल कॉलेज अस्पताल नहीं है) की अनुशंसा पर राज्य से बाहर बहिर्वासी / अंतर्वासी चिकित्सा कराने की अनुमति 
ऊपर कंडिका 5 ( क ) में उल्लिखित मंजूरी प्राधिकार द्वारा दी जाएगी । 
( ग ) विपत्रों की अनुमान्यता : 

राज्य के न्यायिक सेवा के पदाधिकारियों तथा उनके परिवार के सदस्यों की चिकित्सा प्रतिपूर्ति संबंधी विपत्रों 
की अनुमान्यता एवं शुद्धता की जाँच राज्य के सभी मेडिकल कॉलेज अस्पताल के अधीक्षक / संबंधित जिले के सिविल 
सर्जन द्वारा की जाएगी । संबंधित अधीक्षक / सिविल सर्जन ऊपर कंडिका 5( क ) में उल्लिखित संबंधित मंजूरी प्राधिकार 
को जाँचोपरांत उसे वापस लौटायेगें , जहाँ नियमानुसार उनके भुगतान की कार्रवाई की जाएगी । 
( घ ) राज्य के बाहर आवास / पदस्थापन होने की स्थिति में प्रक्रिया : 

___ न्यायिक सेवा के वैसे पदाधिकारी, जो बिहार से बाहर पदस्थापित हैं या जिनके परिवार के सदस्य राज्य के 
बाहर निवास करते हैं , उन्हें तथा उनके परिवार के सदस्यों को राज्य के मेडिकल कॉलेज अस्पताल के 
विभागाध्यक्ष / सिविल सर्जन से रेफर कराने की आवश्यकता नहीं होगी । ऐसे न्यायिक पदाधिकारी पदस्थापन / निवास 
स्थान के सी0 जी0 एच0 एस0 से मान्यता प्राप्त अस्पताल / सरकारी अस्पतालों में चिकित्सा करा लेंगे तथा इसकी 
सूचना अपने मंजूरी प्राधिकार को तत्काल किसी माध्यम से देंगे । कंडिका 5( क ) में उल्लिखित मंजूरी प्राधिकारी द्वारा ऐसे 
इलाज की घटनोत्तर स्वीकृति प्रदान की जाएगी तथा विपत्रों की प्रतिपूर्ति उपर्युक्त प्रक्रिया के अनुसार की जाएगी । 
चिकित्सा के उपरान्त संबंधित चिकित्सा संस्थान के परामर्श पर प्रत्येक चेकअप की पूर्वानुमति / घटनोत्तर स्वीकृति 
कंडिका 5 ( क ) में अंकित संबंधित मंजूरी प्राधिकार द्वारा दी जाएगी तथा विपत्रों की प्रतिपूर्ति उपर्युक्तानुसार की जाएगी । 
( ङ ) चिकित्सा अग्रिम : 

राज्य के अन्दर / बाहर सरकारी अस्पतालों / सी0जी0एच0एस0 द्वारा मान्यता प्राप्त अस्पतालों / राज्य सरकार 
द्वारा मान्यता प्राप्त अस्पतालों में अंर्तवासी चिकित्सा के लिए संबंधित संस्थान के प्राक्कलन के आधार पर 80 प्रतिशत 
तक चिकित्सा अग्रिम की राशि, अधिकतम 2,00 ,000 / - रूपये तक , की स्वीकृति कंडिका 5( क ) के प्रावधानुसार संबंधित 
मंजूरी प्राधिकार के द्वारा दी जायेगी । 2,00, 000 / - रूपये से अधिक चिकित्सा अग्रिम की स्वीकृति वित्त विभाग की 
सहमति से विधि विभाग द्वारा दी जायेगी । चिकित्सा अग्रिम की निकासी एवं भुगतान का अधिकार संबंधित पदाधिकारी 
के वेतनादि की निकासी हेतु अधिकृत निकासी एवं व्ययन पदाधिकारी होगे । 
( च ) बहिर्वासी चिकित्सा व्यय की प्रतिपूर्ति : 

न्यायिक सेवा के पदाधिकारियों तथा उनके परिवार के सदस्यों के बर्हिवासी चिकित्सा की प्रतिपूर्ति 
स्वास्थ्य विभाग के संकल्प सं0 - 1977 (14 ) दिनांक 14.08. 06 के अनुरूप देय होगी । राज्य के अंदर बहिर्वासी 
चिकित्सा के क्रम में दवा पर हुए व्यय की प्रतिपूर्ति चिकित्सा करने वाले सरकारी चिकित्सक ( Authorised 


राज्य के अंदर बहिवासी 

Medical Attendant ) के प्रतिहस्ताक्षर के बाद उपर कंडिका 5 ( क ) में अंकित प्राधिकारी द्वारा निर्गत किया 
जायेगा । 
( छ ) गैर - मान्यता प्राप्त अस्पतालों में चिकित्सा : 

राज्य के अन्दर तथा बाहर सरकारी अस्पतालों / सी०जी०एच०एस० द्वारा मान्यता प्राप्त अस्पतालों / राज्य 
सरकार द्वारा इस हेतु मान्यता प्राप्त अस्पतालों में चिकित्सा नहीं कराने की स्थिति में चिकित्सा प्रतिपूर्ति , 
सी०जी०एच०एस० द्वारा मान्यता प्राप्त अस्पतालों के पैकेज दर पर, उपर्युक्त प्रावधानों के अनुसार , अनुमान्य होगा । 

6 . न्यायिक पदाधिकारियों के मामले में स्वास्थ्य विभागीय संकल्प सं0 - 809(14 ) दिनांक 06.07.09, संकल्प 
सं0 - 611(14) दिनांक 01.06.09 तथा संकल्प सं0 - 94 (14 ) दिनांक 07.02. 07 के आलोक में यदि उपरोक्त प्रावधानों के 
कार्यान्वयन में किसी प्रकार की कठिनाई / अस्पष्टता उत्पन्न होती है, तो स्वास्थ्य विभाग द्वारा वित्त विभाग का परामर्श 
प्राप्त कर स्पष्टीकरण निर्गत किया जा सकेगा । 

7. स्वास्थ्य विभाग के संकल्प सं0 - 94 (14 ) दिनांक 02.07.07 संकल्प सं0 - 1070 (14 ) दिनांक 20.05 .06 परिपत्र 
सं0 1182 (14) दिनांक 02. 06.06 को न्यायिक पदाधिकारीयों के मामलों में इस हद तक संशोधित समझा जाय । उक्त 
संकल्पों की शेष कंडिकाएँ यथावत रहेंगी । 
आदेश - इस संकल्प को बिहार राजपत्र के अगामी असाधरण अंक में जानकारी हेतु प्रकाशित किया जाय 
साथ ही इसकी 500 (पांच सौ ) प्रतियां विधि विभाग को शीघ्र उपलब्ध करायी जाय । 

बिहार राज्यपाल के आदेश से , 

सुरेश कुमार भार्मा, 
सरकार के संयुक्त सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण) 934- 571 + 500 -डी०टी०पी० । 

